
शुरू अल्लाह के नाम से जो बड़ा मेहरबान निहायत रहम वाला है। 
सब तारीफे अल्लाह तआला के लिये हैं जो सारे जहानों का पालनहार है | हम 
उसी की तारीफ करते हैं और उसी से मदद और माफी चाहते हैं। अल्लाह की 
लातादाद सलामती, रहमतें और बरकतें नाजिल हों मुहम्मद सल्‍ल. पर, आप 
की आल व औलाद और असहाब रजि्‌. पर। व बअद! 
जुमे के दिन की अहमियत 

यूं तो सब दिन अल्लाह तआला के बनाए हुए हैं | मगर जुमे के दिन की 
अहमियत को बयान करते हुए अल्लाह के रसूल सल्‍लललाहु अलैहि वसल्‍लम 
ने इर्शाद फ्रमाया “अल्लाह तआला ने हम से पहले के लोगों को जुमे से मेहरूम 
रखा | चुनांचे यहूदियों के लिए सनीचर और ईसाईयों के लिए इतवार का दिन 
था। फिर अल्लाह हमें ले आया और उसने हमारी जुमे के दिन की तरफ्‌ 
रहनुमाई की | उसने (दिनों की तरतीब इस तरह बनाई कि) पहले जुमा, फिर 
सनीचर और उसके बाद इतवार | इसी तरह वह कयामत के दिन भी हमसे पीछे 
होंगे । हम दुनिया में आए तो आखिर में हैं लेकिन क्यामत के रोज हम पहले होंगे 
और तमाम उम्मतों में सबसे पहले हमारा फैसला किया जाएगा |” (मुस्लिम-8 5 6) 
“सबसे बेहतर दिन जिसका सूरज तुलूअ हुआ, जुमे का दिन है। इसमें आदम 
अलैहि. को पैदा किया गया। इसी में उन्हें जुमीन पर उतारा गया। इसी दिन 
उनकी तौबा कुबूल की गई | इसी दिन उनकी वफात हुई और इसी दिन क्यामत 
कायम होगी। हर जानदार जुमे के दिन सुबह से लेकर सूरज निकलने तक 
कयामत से डरते हुए उसके इन्तेजार में रहता है सिवाए जिन्‍न व इन्स के और 
जुमे के दिन एक वक्त ऐसा भी आता है कि ठीक उसी वक्त में जो बन्दा ए 
मुस्लिम नमाज्‌ पढ़ रहा हो और वह अल्लाह से जिस चीजु का सवाल करे तो 
अल्लाह उसे वह चीज अता करता है। (अबुदाऊद-] 04 6-सही) 
“तुम्हारे दिनों में सबसे अफ्ज्‌ल जुमे का दिन है ।इसी में आदम अलैहि. को पैदा 
किया गया इसी में उन पर मौत आई। इसी में सूर फूंका आएगा और इसी में 
जोरदार चीख की आवाज आएगी ।” (अबुदाऊद-] 04 6-सही) 'बेशक|यह 
ईद का दिन है |जिसे अल्लाह ने सिर्फ मुसलमानों के लिए (ईद का दिन) बनाया 
है।लिहाजा जो शख्स नमाजे जुमा के लिए आए तो वह गुसल करे, खुश्बु हो तो 
जरूर लगाएं और तुम पर मिस्वाक करना लाजिम है। (इब्ने 
माजा-] 09 8-सही) 

“बेशक! जुमे का दिन तमाम दिनों का सरदार है और अल्लाह के 

नजदीक सबसे ज़्यादा अजूमत वाला है। यह दिन अल्लाह के यहां ईदुल फितर 
और ईदुलजुहां से भी ज़्यादा फूुजीलत रखता है। इस दिन की पांच खुसूसियात 
है। 
।. अल्लाह तआला ने इसी दिन आदम अलैहि. को पैदा किया। 
2 . इसी दिन उन्हें जमीन की तरफ उतारा। 
3. इसी दिन उनकी वफात हुई | 
4. इसमें एक घड़ी ऐसी है कि उसमें बन्दा अल्लाह से जिस चीज का सवाल 
करता है, अल्लाह उसे वह अता करता है बशर्ते कि वह हराम का सवाल न 
करें। 
5. इसी दिन कयामत कायम होगी और मुक््रिब फ्रिश्ते, आसमान, जमीन, 
हवाएं, पहाड़ और समन्दर सब के सब जुमे के दिन से डरते है।” (इब्ने 
माजा-। 084-सही) 
नमाजे जुमा 

जुमे के दिन सबसे अहम इबादत नमाजे जुमा है। यह हर मुकल्लिफ्‌ 
पर फर्ज है। इस बारे में इरादे बारी तआला है- “ऐ ईमान वालों! जुमे के दिन 
जब नमाजे जुमा के लिए अजान कही जाए तो जिक्रे इलाही (नमाज) की तरफ्‌ 
दौड़कर आओ और खरीद व फ्रोख़्त छोड़ दो | अगर तुम जानो तो यही तुम्हारे 
लिए बेहतर है।” (जुमा-आयत-9) और अल्लाह के रसूल सल्‍्ल. ने फ्रमाया 
“नमाजे जुमा अदा करना हर मुकल्लिफ्‌ मुसलमान पर हक्‌ व वाजिब है। 
सिवाए चार अफ्राद के ।. गुलाम 2. औरत 3. बच्चा और 4. मरीज |” 
(अबुदाऊद-] 06 7-सही) इसी तरह मुसाफिर पर भी जुमा फर्ज नहीं हे और 
इस पर उम्मत का इज्माअ है | नमाजे जुमा बा जमाअत अदा करना फर्ज है। इसे 
अकेला पढ़ना सही नहीं और जिस शख्स की नमाजे जुमा फौत हो जाए, वह 
जुहर की चार रकअत अदा करे। नमाजे जुमा बगैर किसी शरई उज के नहीं 
छोड़ना चाहिये |इसलिए कि ““जो आदमी गूफलत की वजह से तीन जुमे छोड़ दें, 
अल्लाह उसके दिल पर मुहर लगा देता है। “” (अबुदाऊद-] 05 2-सही) 
और यह कि “लोग नमाजे जुमा छोड़ने से बाज आ जाएं। वरना अल्लाह 
तआला उनके दिलों पर मुहर लगा देगा। फिर वह गाफिलों में हो जाएंगे।”” 
(मुस्लिम-8 6 5) 
आप सल्‍ल. ने यह भी फ्रमाया कि “मेरा दिल चाहता है कि मैं एक आदमी को 
हुक्म दूँ कि वह लोगों को नमाज्‌ पढ़ाए | फिर मैं उन लोगों को उनके घरों समेत 
आग लगा दूं जो नमाजे जुमा से पीछे रहतें है। (मुस्लिम-8 5 2) 

आदाबे जुमा 

 . गुस्ले जुमा- यह गुसल अल्लाह के रसूल सल्‍ल. ने हर बालिग्‌ पर वाजिब 
क्रार दिया है । लिहाजा इस दिन गुसल, सफाई, खुश्बू और अच्छे लिबास का 

एहतेमाम करना चाहिये अल्लाह के रसूल सल्‍्ल. ने फ्रमाया “तुम में से कोई 
शख्स जब जुमे के लिए आने का इरादा करे तो वह गुसल कर लें। (बुख़ारी-87 7, 
मुस्लिम-844) ” जुमे के दिन का गुसल हर बालिग्‌ पर वाजिब है। 
(बुख़ारी-8 7 9 मुस्लिम-84 6) 
2. खुश्बू लगाना (3 ) गर्दनें न फलांगना 
“ जो आदमी जुमे के दिन गुसल करें। अपनी ताक॒त भर पूरी तहारत करें तेल 
लगाए या अपने घर वालों की खुश्बू लगाए | फिर (मस्जिद में पहुंच कर) दो 
आदमियों को अलग-अलग न करे (यानि जहां जगह पाए वहीं बैठ जाए) फिर 
वह नमाज्‌ अदा करे जितनी उसके (मुक॒द्दर में) लिखी गई है। फिर जब इमाम 
खुत्बा दे तो वह खामोशी से सुने तो दूसरे जुमे तक उसके गुनाह माफ्‌ कर दिये 
जाते है।” (बुखारी-8 8 3) 
“'जो शख़्स गुसल करें, फिर जुमे की नमाज्‌ के लिए आए और नमाज्‌ (नफ्ल) 
अदा करें जितनी उसके लिए मुक॒द्दर की गई है। फिर वह ख॒तीब का खुत्बा 
खामौशी से सुनता रहे। फिर उसके साथ नमाजे जुमा अदा करे तो दूसरे जुमे 
तक उसके गुनाह माफ्‌ कर दिये जाते हैं और मजीद तीन दिन के भी।” 
(मुस्लिम-8 57) और यह कि “जिस शख्स ने जुमें के दिन गुसल कराया और 
ख़द गुसल किया | नमाज्‌ के लिए अव्वल वक्त में आया और जुमे का खुत्बा 
शुरू से सुना । चलकर आया, सवार नहीं हुआ इमाम के क्रीब बैठकर खुत्बा 
सुना और कोई फालतू (लगू) हरकत नहीं की तो उसे हर कृदम पर एक साल के 
रोजों और एक साल के कयाम सवाब मिलेगा। (अबुदाऊद-34 5, इब्ने 
माजा-] 087-सही) 

जुमे के लिए जल्दी आने की फूजीलत 
“'जिस शख्स ने जुमे के दिन गुसले जिनाबत की तरह गुसल किया फिर वह 
जुमे की नमाज्‌ के लिए मस्जिद में चला गया तो उसने गोया एक ऊंट की 
कुर्बानी की | जो शख्स दूसरी घड़ी में मस्जिद पंहुचा गोया उसने गाय की कुर्बानी 
की और जो तीसरी घड़ी में पहुंचा, उसने गोया सींगोवाले एक मैंढें की कुर्बानी 
की जो चौथी घड़ी में मस्जिद गया गोया उसने एक मुर्गी की कुर्बानी की और जो 
पांचवी घड़ी में गया गोया उसके एक अन्‍्डे की कुर्बानी की। फिर जब इमाम 
मिम्बर की तरफ्‌ चल निकले तो फरिश्ते (मस्जिद में) हाजिर हो कर जिक्र 
(खुत्बा) सुनते है । (बुखारी-88 | , मुस्लिम-8 50) 

“' जब जुमे का दिन आता है तो मस्जिद के हर दरवाजे पर फ्रिश्ते 
पहुंच जाते है जो आने वालों के नाम बारी-बारी लिखते हैं फिर जब इमाम 
मिम्बर पर बैठ जाता है तो अपने सहीफो को लपेट कर मस्जिद में आ जाते हैं 
और खुत्बा सुनते हैं ।” (बुखारी-929) 


अगर हम यह चाहतें हैं कि जुमे के दिन फ्रिश्ते अपने सहीफों में हमारा भी नाम 
लिखें तो हमें चाहिये कि इमाम के मिम्बर पर पहुंचने से पहले हम मस्जिद पहुंचे | 
तभी हमें कुर्बानी का भी सवाब मिलेगा | 

मस्जिद का हुक्म 

जुमे की नमाज्‌ के लिए मस्जिद में पहुंचने के बाद सबसे पहला काम 
तहयतुल मस्जिद की अदायगी है| चाहे वह खुत्बा शुरू होने से पहले मस्जिद में 
आए या इमाम के खुत्बा शुरू करने के बाद | इसलिए कि आप सल्‍ल. का 
फरमान है “तुम में से कोई शख़्स जब जुमे के दिन उस वकृत आए जब कि 
इमाम खुत्बा दे रहा हो तो वह दो रकअत नमाज्‌ अदा करे और उन्हें हल्का 
फुल्का पढ़े ।” (मुस्लिम-87 5) 
एक आदमी जुमे के दिन उस वक्त मस्जिद में घुसा । जब आप सल्‍ल. खुत्बा दे 
रहे थे। आप सल्‍ल. ने पूछा-क्या तुमने नमाज्‌ (तहयतुल मस्जिद) पढ़ी है? उस 
ने कहा-नहीं | तब आप सल्‍्ल. ने फरमाया-““उठो! दो रकअत नमाज्‌ पढ़ो | 
(बुखारी-93।) 

खुत्बे के दौरान ख़ामोश रहें:- 
“'जब तुमने जुमे के दिन इमाम के खुत्बे के दौरान अपने साथ बैठे हुए शख़्स से 
यूं कहा कि खामोश रहो तो तुमने लगू हरकत की ।(बुख़ारी-934 ,मुस्लिम-8 5) 
“'जिस शख्स ने जुमे के दिन गुसल किया और खुत्बे के दौरान कोई लगू हरकत 
नहीं कि तो उसका यह जुमा अगले जुमे तक उसके गुनाहों का कफ्फारा होगा। 
जिस शखझुस ने बेहूदा हरकत की और लोगों की गर्दनों को फलांगा तो उसका यह 
जुमा नमाजे जुहर शुमार होगा |” (अबुदाऊद-3 4 7-सही) 

“'जुमे की नमाज के लिए आने वाले लोग तीन तरह के होते हैं। एक 
वह शख्स है जो जुमे की नमाज्‌ के लिए आता है और इस दौरान वह बेहूदा बात 
या काम करता है तो उसे सिर्फ बेहूदगी ही मिलती है। दूसरा वह शख्स है जो 
जुमे के लिए आता है और उसका मकसद सिर्फ वुआ करना होता है तो अल्लाह 
चाहे तो उसकी दुआ कुबूल करले और चाहे तो उसे रद्द कर दें | तीसरा वह 
आदमी है जो जुमे के लिए हाजिर हो कर पुरसुकून रहता है। खामोशी और 
तवज्जोह के साथ खुत्बा सुनता है किसी की गर्दन को नहीं फलांगता और न ही 
किसी को तकलीफ पहुंचाता है तो इसी शख्स का जुमा आने वाले जुमे तक 
बल्कि और तीन दिन उसके लिए कफ्फारा बनता है।” (अबुदाऊद-] । | 3-सही) 

जुमे के दिन एक मुबारक घड़ी 

“'जुमे के दिन एक घड़ी ऐसी आती है कि उसमें कोई मुसलमान बन्दा 
नमाज्‌ पढ़ रहा हो और अल्लाह से दुआ मांगे तो अल्लाह उसकी वह दुआ 
कुबुल करता है| (बुखारी-9 3 5 , मुस्लिम-8 5 2) 

“वह (मुबारक घड़ी) इमाम के मिम्बर छा से नमाज खत्म होने के बीच 


रहती है।'(मुस्लिम-8 53) 

“तुम उसे असर की नमाज्‌ के बाद आखिरी घड़ी में तलाश करो।” 
(अबुदाऊद-] 04 8-सही) इमाम इब्ने हजर अस्कलानी रह. ने फ्त्हुल बारी में 
इस बाबत उलैमा के 40 अकवाल दर्ज किये हैं। लेकिन ज़्यादार उलैमा इन्हीं 
दो तरफ गये हैं। इमाम इब्ने कय्यिम रह. ने इन्हीं दोनों अक॒ुवाल को राजेह 
क्रार दिया है क्योंकि यह दोनों सही अहादीस पर मब्नी हैं। अलबत्त्ता दूसरे 
कौल (असर के बाद) को ज़्यादा राजेह क्रार दिया है। (जादुल मआद-जिल्द | 
सफा-38 2) 

नमाजे जुमा के बाद नमाजे स़ुन्‍्नल 

“जो शख्स नमाजे जुमा के बाद नमाज्‌ पढ़ना चाहे तो चार रकअत 
पढ़े। अगर तुम जल्दी में हो तो दो रकअत मस्जिद में और दो रकअत घर 
लौटकर पढ़ लो।” (मुस्लिम-88) “इब्ने उमर रजि. जुमे की नमाज्‌ 
पढ़कर घर चले जाते थे और घर पर दो रकअत पढ़ते थे और कहते थे आप 
सलल्‍ल. भी ऐसा ही किया करते थे।” (मुस्लिम-88 2) 
4.जुमे के दिन को रोजे के लिए और उसकी रात को क॒याम के लिए खास करना 
हफ्ते भर के दिनों में सिर्फ जुमे के दिन को रोजे के लिए और सिर्फ जुमे की रात 
को तहज्जुद के लिए खास कर लेना सही नहीं है क्योंकि ऐसा करने से आप 
सल्ल. ने मना किया है। “बाकी रातो को छोड़कर सिर्फ जुमे की रात को क्याम 
के लिए खास न करो। हां अगर कोई शख्स रोजा रखने का आदी हो और वह 
जुमे के दिन आ जाए तो (कोई हरज नहीं)” (मुस्लिम-] । 44) 

“' तुम में से कोई शख्स सिर्फ जुमे के दिन का रोजा न रखे | हां अगर उससे एक 
रोज्‌ पहले या उसके एक दिन बाद का भी रोजा रखे तो (कोई हरज नहीं) 
मुस्लिम-] । 44 , बुखारी-] 98 5) 
2- सूरह्ठ कह्धफ की तिलावलत 

जिस शख्स ने जुमे की रात सूरह कहफ्‌ की तिलावत की तो उसके सामने 
उसके और खाना-ए-काबा के बीच दूरी के बराबर नूर आ जाता है।” (सही 
अल जामेअ-लिलबानी-647।) 
“जो शख्स जुमे के दिन सूरह कहफ्‌ पढ़ता है तो उसके लिए अगले जुमे तक 
नूर ही नूर हो जाता है।' (सही अली जामेअ-6470) 

३- नबी सल्‍्ल- पर कूसरत से दुरूद 

इस दिन व रात में अल्लाह के रसूल सल्ल. पर ज़्यादा से ज़्यादा 
बुरूद पढ़ना चाहिये। क्योंकि आप सल्ल. ने फ्रमाया “तुम इस दिन मुझ पर 
कसरत से दुरूद पढ़ा करो | तुम्हारा दुरूद मुझ पर पेश किया जाता है।” सहाबा 
किराम रजि. ने कहा हमारा दुरूद आप पर कैसे पेश किया जाएगा? जबकि 
(कुब्र में आपका जस्दे अतहर) तो छ हो जाएगा। आप सल्‍ल. ने जवाब 

दिया “बेशक! अल्लाह तआला ने जमीन पर अम्बिया के जिस्मों को खाना हराम 
कर दिया है।” (अबुदाऊद-] 04-सही) “मेरी उम्मत का दुरूद मुझ पर हर 
जुमे को पेश किया जाता है। पस जो शख्स मुझ पर ज़्यादा दुरूद पढ़ेगा, वह 
सबसे ज़्यादा मेरे क्रीब होगा।” (बैहकी-6 089) “जो मुझ पर एक दफा 
दुरूद भेजता है, अल्लाह उस पर दस रहमतें नाजिल करता हैं।' 
(मुस्लिम-40 9) “जो शख्स मुझ पर एक दफा दुरूद भेजता है तो अल्लाह 
उस पर दस रहमतें नाजिल करता है, उसके दस गुनाह मिटा देता है और उसके 
दस दर्जात बुलन्द करता है।” (सही अल जामेअ-6359) 

“जो शख्स सुबह के वक्त दस दफा और शाम के वक्त दस दफा मुझ 
पर दुरूद भेजता है, उसे कयामत के दिन मेरी शफ्राअत नसीब होगी ।” (सही 
अल जामेअ-6 3 57) 

नमाजे जुमा कैसे पार्ड जा सकती है? 

नमाजे जुमा को पाने के लिए जरूरी है कि नमाजी इमाम के साथ कम से कम 
आखिरी रकअत पाले। अगर वह आखिरी रकअत नहीं पाता या वह इमाम के 
साथ दूसरी रकअत के रूकूअ के बाद शरीक होता है तो उसे इमाम के सलाम 
फेरने के बाद खड़े होकर सिर्फ दो रकअत नहीं बल्कि जुहर की चार रकअत 
पढ़नी होगी इसलिए के आप सल्‍्ल. ने फ्रमाया ” जो शख़्स नमाजे जुमा की 
एक रकअत पाले, वह उसके साथ एक रकअत को और मिलाए। (इब्ने 
माजा- | 2  -सही) 

“जो शख्स नमाजे जुमा या किसी और नमाज की एक रकअत पाले 
तो उसने नमाज्‌ (बा जमाअत) का सवाब पा लिया।” (नसाई-557, 
इब्नेमाजा-] । 2 3-सही) 

“जब तुम जुमे की एक रकअत को पालो तो उसके साथ एक रकअत को और 
मिला लेना और जब तुम से (दूसरी रकअत का) रूकूअ भी छुट जाए तो तुम 
चार रकआत पढ़ना |” (इब्ने अबिशैबा, तबरानी, बैहकी-सही) 

“जब तुम्हें जुमे की एक रकअत मिल जाए तो तुम उसके साथ एक 
और रकअत मिला लेना | जब तुम इमाम के साथ तश्हुद में मिलो तो तुम चार 
रकआत पढ़ लेना |” (बैहकी) 

अल्लाह तआला से दुआ है कि वह हमें जुमे के दिन की बरकात से 
'फायेदा हासिल करने की तौफीक्‌ दे | हमें अपने दीन की सीधी राह पर चलाए 
और हमें दुनिया व आख़िरत में कामयाबी नसीब फ्रमाए | 

